

तेरे नैना बड़े रसीले ...

तेरे नैना बड़े रसीले, मोटे-मोटे बड़े कटीले,
कहीं नज़र नहीं लग जाये, मेरे श्याम,
मेरा सांवरा सलोना धनश्याम ॥

तोहे तनिक दया नहीं आवे, बैठा-बैठा करे इशारे,
तू दिल की पीर न जाने, बस मुरली मंद बजावे,
सुन मुरली की ये ताने, निकलें प्राण ॥ मेरा सांवरा ...

तू पहले प्रीत बढ़ा के, अब करता है हुशियारी,
मैंने तेरी प्रीत में आके, ये छोड़ी दुनिया सारी,
मैं तो गली-गली में हो गई रे बदनाम ॥ मेरा सांवरा ...

सच्चे प्रेमी को तड़पाना, ये तो अच्छी बात नहीं है,
अब ये भी मैंने माना, मेरे जैसे और कई हैं,
अब तेरे दर को छोड़, कहाँ मैं जाऊँ ॥ मेरा सांवरा ...

